
Shiva Stuti by Matsarasura

శివస్తుతిః మత్సరాసురకృతా

Document Information



Text title : Shiva Stuti by Matsarasura

File name : shivastutiHmatsarAsurakRRitA.itx

Category : shiva

Location : doc_shiva

Transliterated by : NA

Proofread by : NA

Description/comments : Mudgalapurana, Khanda 1, Adhyaya 24

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



శివస్తుతి: మత్సరాసురకృతా



శ్రీగణేశాయ నమః ।
మత్సరాసుర ఉవాచ ।
నమస్తే త్రిదశేశాయ శక్యరాయ శివాయ చ ।
నిర్గుణాయ గుణానాం చేశాయ సర్వగుణాయ తే ॥ ౧౨ ॥
అపారాయ మహాదేవ పినాకధర తే నమః ।
నమో నమో మహేశాయ సర్వాధిపతయే నమః ॥ ౧౩ ॥
ఉమాకాన్త నమస్తుభ్యం భక్తసంరక్షకాయ చ ।
భక్తిప్రియాయ దేవాయ సర్పహారాయ తే నమః ॥ ౧౪ ॥
వృషధ్వజాయ నస్తీశవాహనాయ త్రిశూలినే ।
భస్మాంగురంగధారాయ వ్యాఘ్రామృతధరాయ తే ॥ ౧౫ ॥
భాలచన్ద్ర నమస్తుభ్యం పశ్చాత్త్రాయ శమభవే ।
దశబాహుధరాయైవ త్రినేత్రాయ కపాలినే ॥ ౧౬ ॥
జటాజుటధరాయైవ నమో గజ్జాధరాయ తే ।
గిరిశాయ నమస్తుభ్యం గజచర్మధరాయ తే ॥ ౧౭ ॥
సదా బ్రహ్మమయామయైవ నమో బ్రహ్మప్రదాయినే ।
నిరాధారాయ నిత్యాయ సుయోగిపతయే నమః ॥ ౧౮ ॥
అపారగుణధారాయ రుద్రాయ తు నమో నమః ॥
కిం స్తౌమి త్వాం మహాదేవ యత్ర వేదా వికుణ్ణితాః ॥ ౧౯ ॥
ఇతి స్తుత్వా మహేశానం మత్సరః ప్రణనామ తమ్ ।
ఉత్థితం తం శివః ప్రాహ వరం వరయ సువ్రత ॥ ౨౦ ॥
ఇదం త్వయా కృతం స్తోత్రం మమ ప్రీతివివర్ధనమ్ ।
పఠతే శృణ్వతే సర్వకామదం ప్రభవిష్యతి ॥ ౨౧ ॥
విద్యామాయుః సుఖం రాజ్యం పుత్రపౌత్రాదికం చ యత్ ।

భుక్తిం ముక్తి ప్రదాస్యామి స్తోత్రేణ స్తువతేఽసుర ॥ ౨౨ ॥

శ్రుత్వా శివవచో రమ్యం ప్రహృష్టో మత్సరోఽబ్రవీత్ ।
విసయావనతో భూత్వా శివ భక్తవరప్రదమ్ ॥ ౨౩ ॥

మత్సర ఉవాచ ।

యది దేవేశ తుష్టోఽసి యది దాస్యసి మే వరాన్ ।
తదాఽభయం తే సర్వత్ర భక్తిం దేహి సదాశివ ॥ ౨౪ ॥

పఞ్చాభూతాత్మకం సర్వం త్రిగుణైః సువిరాజితమ్ ।
తస్మాన్నే మరణం శమోభా న కదాచిద్భవేదిహ ॥ ౨౫ ॥

ఆరోగ్యాదిసమాయుక్తమైశ్వర్యం దేహి శాశ్వతమ్ ।
బ్రహ్మణ్ణస్య చ రాజ్యం మే దేహి దేహి సదాశివ ॥ ౨౬ ॥

ముద్గల ఉవాచ ।

తస్యైతద్వచనం శ్రుత్వా శివో విస్మితమానసః ।
దేవాః సర్షగణాః సర్వే విస్మితాః ప్రాభవన్ తదా ॥ ౨౭ ॥

కిముక్తం మత్సరేణైవం కా గతిర్వా భవిష్యతి ।
తపస్రోగ్రేణ సన్తుష్టః శివస్తం ప్రత్యువాచ హ ॥ ౨౮ ॥

శివ ఉవాచ ।

యత్త్వయా ప్రార్థితం దైత్య తత్సర్వం తే భవిష్యతి ।
ఉగ్రేణ తపసా తుభ్యం మయా దత్తం సుదుర్లభమ్ ॥ ౨౯ ॥

ఇతి మత్సరాసురకృతా శివస్తుతిః సమాప్తా । ౧.౨౪

Shiva Stuti by Matsarasura

pdf was typeset on May 31, 2020

Please send corrections to sanskrit@cheerful.com

